



Влад Михневский һәм редакция архивы фотолары

## Шахеснен, бөеклеге – мирасында!

«Зур галимнәр берничә төрлө була. Фәнни жәмәгәтчелектә бериш галимнәр зур фәнни ачышлар ясай. Һәм бу ачыш үз артыннан бик күп яңа ачыш ияртеп килә. Кайбер галимнәр, киресенчә, укучылар төрбәяли. Бу укучылар яңа ачышларга йөз тоткан була. Өченчә төр галимнәр, мин аларны бик акыллы, алдан күреп эш йөртә торган зирәк галимнәр дияр идем, алар – жәмәгәтчелекнең фикерен үзгәртүче галимнәр. Миркасыйм Госманов үзе сайлаган төрки татар тарихы юнәлешендә дә, Татарстанда фән үсешә ягыннан да фәнни жәмәгәтчелек фикерен үзгәрткән кеше». **Дания Зәһидуллина.** *Дәвам 3 биттә*

### • ВАКЫҖГАЛАР ӨЗЕННӘН

26 МАЙ көнне **И.ГАФУРОВ** житәкчелегендә **РЕКТОРАТНЫҢ ЧИРАТТАҒЫ УТЫРЫШЫ** күчмә формада – **Фундаменталь медицина һәм биология институты бинасында УЗДЫ.** Экскурсияне шул институт директоры **А.Киясов** үткәрдә. **И.ГАФУРОВ** сүзләренчә, ремонт эшләре бу бина белән генә чикләнәп калмаячак. Якин киләчәктә **А.М.Бутлеров** ис. химия институты, Инженерия институты, Экология һәм география институтында да төзекләндерү эшләре башкарылачак. Административ эшләр буенча проректор – аппарат житәкчесе **А.ХАШОВ** контроль йөкләмәләрен үтәләше белән таныштырды. 2014-2015 уку елына абитуриентларны кабул итүгә әзерлек эшләре турында Кабул итү комиссиясенен

жаваплы сәркатибе **С.ИОНЕНКО** сөйләде. Быел документларны 20 июньнән кабул итә башлаачаклар. Үзәк Азия илләрендә университет кабул итү имтиханнарын күчмә формада алачак. Алар 16 июньдә үк башлана. КФУның приоритетлы юнәлешләре буенча аспирантурада уку өчен грант конкурсына гаризалар тапшыру турында Фәнни-тикшеренү эшчәнлегә идарәсе житәкчесе **Н.ЖУРАВЛЕВА** житкәрдә. Аның сүзләренчә, мәгълүмат Россия төбәкләре һәм чит илләргә жиберелгән һәм кызыксынучылар да бар икән инде. Алга таба сүзгә Белем бирү ресурсларын үстерү департаменты житәкчесе **Г.ИВШИНА** алды. Ул «КФУда электрон белем бирү системасы» проектын гамәлгә ашыру турында сөйләде.

23-24 МАЙ көннәрендә КФУның Чит ил студентлары һәм аспирантлары советы инициативасы белән инде традициягә әверелгән «**АФРИКА КӨННӨРЕ**» чарасы **БУЛДЫ.** Африка илләреннән килеп, Казан вузларында укучылар мини-футбол ярышында көч сынаштылар. «Африканың бай мирасы» исемле фотокүргәзмә оештырылды. Кич белән гала-концерт узды.

Яр Чаллы институтында Өстәмә белем бирү үзгәренчә «**ҖӨНӨРИ БАГЛАНЫШЛАР ӨЛКӘСЕНДӘ ТӨРЖЕМӨЧЕ**» программасы буенча укыган **48 СТУДЕНТКА** тантаналы рәвештә **ДИПЛОМ ТАПШЫРДЫЛАР.** Хәзер алар үзләренчә белемнәрен тормышта куллана алачак.

Шушы көннәрдә Филология һәм мәдәниягә багланьшлар институтында 2014-2015 уку елына яшь галим һәм укытучыларга **ДААД академик алмашуның ГЕРМАНИЯ ОЕШМАСЫ СЕРТИФИКАТЛАРЫН ТАПШЫРУ ТАНТАНАСЫ** **БУЛДЫ.** Әлегә грант Республикабыздан барлыгы 54 кешегә бирелде. Бәхетлеләрен 24е – КФУда белем алучылар!

26 МАЙ көнне «**СТУДЕНТЛАР ЯЗЫ – 2014**» Республика студентлар җыты фестиваленчә **ГАЛА-КОНЦЕРТЫ** **БУЛДЫ.** Анда КФУ Гран-при бүләгенә лаек дип табылды. Уку йортыбыз инде дүртенче ел рәттән бу өлкәдә беренчелекне бирми. Бу университетыбызда белем ала торган 40 мең студентның уртақ жинчүе! Тәбрик итәбез!

Шушы көннәрдә КФУда Болон университетының Үзәк-Көнчыгыш Европа һәм Балканны тикшеренү үзгә директоры, сәясәт һәм сәясәт фәннәре мәктәбе тарихы профессоры **СТЕФАНО БЬЯНКИНИНЫҢ** **ЛЕКЦИЯЛӘР КУРСЫ** **БАШЛАНДЫ.**

Күптән түгел Ижау шәһәрндә **ШАХМАТ** буенча Россия яшьләренчә **III ЖӨЙГЕ СПАРТАКИАДАСЫНЫҢ II ЭТАБЫ** **УЗДЫ.** Анда ИТИС югары мәктәбенчә 2 курс студенты **Р.Мөхәмәтҗалиева** беренче урынга лаек булды. Быел ул **ФИДЕ** рейтингы буенча Татарстанның ин яхшы 10 шахматчысы исемлегенә дә керде.

Мәгълүмат  
КФУ матбугат  
үзгәренчә алынды

• ЗАМАН ТАЛӘБЕ

# Табиб та, биолог та!

Алинә САДЫЙКОВА

Бу атнада ректорат гадәти булмаган, үзгә шартларда узды. Ул Фундаменталь медицина һәм биология институтының Карл Маркс урамында урнашкан бинасында үтте. Мондый үзгәрешнән сәбәбе – ректорат вәкилләрен биредә башкарылган ремонт эшләренән нәтижәсә, Симуляцион медицина үзәгенән заманча жиһазландырылган лабораторияләре, укыту класслары белән таныштыру.

Ил күләмендә алдынгы юнәлешләргә куәтләнү максатыннан, Казан федераль университетында яңа проектлар, идеяләр тормышка ашырыла. Медицина һәм биологик технологияләр аеруча алга киткән өлкәләрдән санала. Хәзергә көндә 2013 елда ачылган Фундаменталь медицина һәм биология институтының максаты – фундаменталь тикшеренүләргә нигезләнеп, заманча дөньяви стандартларга туры килә торган биология һәм медицина белеме бирү.

Татарстанда медицина фәнненә алга китешенә КФУда эзерләнүгән белгечләр зур йогынты ясап чыгарыла. Алар яңа буын табиблары булалар. Ә уку йортының, югары квалификацияле белгечләр эзерләнү өчен, бөтен мөмкинлекләре дә бар. Әлегә институт күп төрле белгечләр: табиблар, стоматологлар, табиб-генетиклар, табиб-рентгенологлар һ.б. эзерләнүгә максат итеп куя. Шулай ук Россиянең 200дән артык медицина оешмаларында, дөнъяның иң яхшы фәнни үзәкләрендә ста-

жировка үтү мөмкинлегә дә бар. Сәламәтлек саклау өлкәсендә этрафлы белгечләр эзерләнү һәм югары сыйфатлы уку процессын оештыру өчен, күп профилле клиника булдыру зарур. КФУ студентлары өчен мондый майдан булып 2 номерлы Республика клиник хастаханәсә хезмәт итә. Күптән түгел РКБ-2 базасында заманча жиһазлар белән тәмин ителгән трансляцион медицина үзәге эшли башлады.

Шулай ук «ФАРМА 2020» программасын тормышка ашыру кысаларында фармацевтика буенча фәнни белем бирү үзәге дә ачылды. Биредә инновацион дарулар һәм субстанцияләр эшләп чыгару белән шөгыльләнәләр. Бу процесска химия, биология, медицина һәм фарматехнология буенча белгечләр җәлеп ителде.

Фундаменталь медицина һәм биология институтын тәмамлаган белгечләр хезмәт базарының төрле өлкәләрендә үз урыннарын таба. Алар алган белемнән медицина, биотехнология һәм азык-төлек житештерү, нефтехимия сәнәгәте, табигатьне са-

клау оешмаларында, Эчке эшләр министрлыгының криминалистика бүлекләрендә, ландшафт дизайны фирмаларында куллана алачак. Килчәктә бөек галимнәр эзерләүдә көчләрен сынап карага теләүчеләр өчен, институтта педагогик белем бирү дә каралган.

Влад Михневский фотолары



**Фундаменталь медицина һәм биология институты ул:**

- ◆ 13 фундаменталь медицина һәм биология кафедрасы;
- ◆ 30 фәнни-тикшеренү лабораториясе (аларның икесе халыкара) һәм клиник база;
- ◆ жәйге практика узар өчен 4 уку-фәнни базасы, шул исәптән Ак дингездә;
- ◆ уникаль Зоология һәм Ботаника музейлары;
- ◆ кече инновацион предприятиеләре;
- ◆ ботаника бакчасы.

• ЖИҢҮЛӨР ҺӘМ ТАБЫШЛАР



Влад Михневский фотосы

## Фәнгә гашыйклар!

26 май көнне КФУ студентлары арасында иң яхшы фәнни эш конкурсына нәтижә ясалды.

Университет бу конкурсның алтынчы тапкыр үткәрә. Быел 192 студентның эше бәйгегә икенче турына үткән. Шуларның 134е – социогуманитар фәннәр, калган 58 эш табигый фәннәр юнәлешенә багышланган иде.

Фәнгә гашыйк студентларны уку-укыту эшләре буенча проректор Р.Минзаринов, социаль һәм тәрбия эшләре буенча проректор А.Межведилов сәламләде.

Бүләкләү тантанасы исә бик матур һәм масштаблы оештырылган иде. Табигый фәннәр юнәлешенә буенча – 18 студент, социогуманитар юнәлеш буенча 19 шәкертнең

эшләре югары бәягә лаек булды.

Чара ахырында барлык жинүчә һәм лауреатларга күнелле хәбәр житкерделәр: биредә катнашучыларга ачкалата премия формасында өстәмә бүләк каралган. Өченче урынлы дипломга ия булучылар – 4 мең, икенче урынлылар – 5 мең, беренче урынны яулаучылар 6 мең алачак.

Махсус номинациядә урын алуучылар 3 мең белән бүләкләнде. Алай гына да түгел, фәнни житекчеләрне дә чытпа калдырмаганнар. Кемнәрнең студентлары үзләрен яхшы яктан күрсәткән, шул остазларга да 4 мең күләмдә өстәмә бүләк биреләчәк.

• МӨНБӘР

# Без – бер бөтен!

26 майда КФУ ректоры Ильшат Гафуров академик төркем кураторлары белән очрашты.

Кураторлар уку йортында корпоратив мәдәният үсешенә зур өлеш кертә. Бүгенгә көндә КФУда беренче һәм икенче курсларда 350 куратор эшли, алардан тыш институтларның тәрбия эшләре буенча директор урынбасарлары тәрбия процессында мөһим роль уйный. Ректор, хезмәттәшләренә мөрәҗәгать итеп, уку йортының үсеш тенденцияләре, конкурентлыкка сәләтлелек программасын тормышка ашыру нечкәләргә белән якыннан таныштырды. «Сез КФУга белем алырга килгән яшьләргә тәрбияләүдә төп көч булып торасыз. Рейтинглarda әлегә күрсәткеч

юк, ләкин жәмгыятьтә барган сәяси вакыйгалар тәрбияви процессның мөһимлеген күрсәтә. Без, югары дәрәҗәле белгечләр эзерләү өчен, зур ачкалар тотарбыз, алар ватандан тыш патриоты булмаса, бу нигә кирәк? Алар чит илгә китеп бетәчәкме?» – диде ректор. Аның сүзләренчә, тәрбия эше спорт һәм мәдәни чараларга гына кайтып калырга тиеш түгел. Студентларда илсезгә карата милләтпәрвәрлек хисләре тәрбияләргә кирәк. Казан университетының 210 еллык юбилее моның өчен менә дигән мөмкинлек булчак.

Аралашу вакытында ректорга күп төрле тема-

ларга караган сораулар бирелде. Әйттик, студентлар үзләрен, беренче чиратта Казан федераль университеты, аннары нинди дә булса бүлек студенты буларак күрсәтсәннәр өчен, нишләргә, дигән сорауга җавап итеп: «Башта, аларны тәрбияләгәнчә, безнең уку йортыбызның бер акча эшләү мөмкинлеген булдыруга да басым ясалды.

Очрашуда һәр институт базасында, яшьләр арасында милләтпәрвәрлекне пропагандалау максатыннан, түгәрәк яисә махсус секцияләргә оештыру



теләге янгырады. Шулай ук авылдан килеп белем алучы студентларның кайбер мәдәни чараларга бара алмавын да уңай якка хәл итү өчен тәкдимнәр янгырады.

Нәтижәдә, кураторлар өчен шундый очрашуларны ешрак оештыру, проблемаларны уртага салып хәл итү өчен майдан булдыру тәкъдире хупланды. Шулай ук чарада «Академик төркемнең иң яхшы кураторы» бәйгесендә жинүчеләрне дә зурладылар.



Влад Михневский фотолары

## • ГАЛИМНӘРБЕЗ

## Шәхеснең бөөклегә – мирасында!

Материалны Ләйсән ИСХАКОВА  
эзерләде

27-29 май көннөрөндә КФУда Казан университеты профессоры, ТР ФА академигы, олуг тарихчы-галим Миркасыйм Госмановның (1934-2010) тууына 80 ел тулуга багышланган «Төрки-мөселман дөнъясы: төнгөллек, мирас һәм өйрөнү перспективалары» дип исемләнгән халыкара фәнни конференция узды. Чара пленар һәм секция утырышлары, түгөрәк өстөл рәвешендә рус, татар һәм англиз телләрәндә барды.

Конференция кысаларында 27 май көнне узган секцияләренң берсе «Тарихта шәхес: М.Г.Госмановның фәнни һәм ижтимагый мирасы» дип аталды. Биредә галимнең элеккеге хезмәттәшләре, шәкертләре, күренекле тарихчылар, әдәбиятчылар чыгыш ясады. Утырышта М.Г.Госмановның кызы – КФУ профессоры Диләрә Госманова да катнашты.

Тарих, текстология, тел белеме, әдәбият, фәлсәфә, археология өлкәсендә үзгән соң тирән эз калдырган олуг галим М.Госманов исеме университетыбыз тарихы битләренә дә алтын

хәрәфләр белән уеп язылган. Көнбатыш Кытайның Синьцзянь провинциясе өлкәсендә Голжа шәһәрәндә туып үсә дә, егетне бабаларының ватаны, борынгы университетлы Казан шәһәрә үзәнә тарта. Шуна да 1958 елда ул мәшһүр Казан дәүләт университетына укырга керә. Башта татар филологиясе бүлегендә белем ала, III курсны тәмамлагач, тарих-филология факультетының тарих бүлегенә күчәрә һәм СССР тарихы кафедрасында тарихи чыганаclar буенча белгечлек ала һәм шунда ук СССР тарихы кафедрасында эшкә кала. Башта гади укытучы булып

эшләсә, 1983 елдан – кафедра мөдире, 1985-1991 елларда Казан университетының уку-укыту эшләре буенча проректоры булып тора. Тарих фәннәре докторы дигән гыйльми дәрәжә ала (1979).


М.Г.Госмановның укытучылык эшчәнлегә, традицион фәннәрдән лекцияләр уку белән беррәттән, Идел һәм Урал бие халыклары тарихын яктырткан чыганаclar, иске татар палеографиясе буенча яңа курслар эзерләү белән бәйләп алып барыла. Шулу вакытта ул Евразиянен борынгы төрки дәүләтләре һәм халыклары тарихы буенча махсус курс укый. 1968 елдан алып 1985 елга кадәр Татарстан тарихы буенча белгечләр эзерләүгә житәкчелек итә.

Галимнең фәнни-тикшеренү эшчәнлегенң төп юнәлеше исә XIII-XX гасыр башы Идел һәм Урал буендагы төрки телле халыклар тарихы һәм әдәбияты буенча гарәп графикасындагы төрки язма чыганаclarны өйрәнү белән бәйлә була. Аның фәнни эшчәнлегендә археографик зәңнүләр – шәрәк телләрәндәге язма истәлекләренә табу һәм туулау буенча экспедицияләр үткәрү, аларны өйрәнү зур урын алып тора. 1963 елда Казан университетында М.Г.Госманов инициати-

КДУ проректоры буларак, М.Г.Госманов язма чыганаclarны жыю, өйрәнү һәм бастыру өчен фәнни-тикшеренү археография лабораториясе, 1989 елда ачылган татар филологиясе, тарихы һәм көнчыгыш телләре факультетында берничә тарих-филология кафедрасы, экология факультетлары оештыруда якыннан торып катнаша. Ул Казан университетында шәрәк телләре бүлекчәләрен торгызуга зур өлеш кертә. Аның катнашында чит ил (Венгрия, ГФР, Кытай, Төркия) университетлары белән элемтәләр урнаштырыла.

васы һәм идеясе буенча шәрәк телләрәндәге язма истәлекләренә жыю һәм өйрәнү өлкәсендә Казан ориенталистика мәктәбе традицияләрен яңарткан беренче экспедиция оештырыла. 1964 елдан алып 1989 елга кадәр М.Г.Госманов КДУның данми эшләп килә торган археография экспедициясен житәкли. Экспедиция, көнбатышта Мәскәу янындагы Кострома һәм Касыйм якларынан алып, көнчыгышта Иркутск өлкәсенә, төньякта Пермь Нократтан алып, көньякта Эстерхан һәм Оренбургка кадәр төрле төбәкләрдә эш алып бара.

Житмешенче еллардан башлап, язучы-галим, укучы яшләр арасында тарих фәннен кинрәк пропагандалау максаты белән фәнни-популяр жанрга мөрәжәгат итеп, «Серле балбал», «Таулар, үзәннәр иленә сәяхәт» исемле китапларын бастыра. 1963 елдан башлап, ул борынгы кулъязмаларны жыю буенча илнең төрле почмакларына археографик экспедицияләр оештыра башый һәм әлегә хезмәт 1983 елда «Каурый калам эзеннән» исеме белән басылып чыга. М.Госманов татар әдәбияты классикаларының эсәрләрен бас-



мага эзерләү эшендә якыннан катнаша: шагыйрь Акмулла, татар шагыйре Кол Гали һәм Габдрәхим Утыз-Имәни әл-Болгари эсәрләре басмасының редакторы була. Әмма аны белгән, аның бөлән аралашкан кешеләр күнеленә ул, иң беренче чиратта, олы йөрәклә, гадел, тирән фикерле, зирәк акыллы кеше, олуг озаз булып кереп калган. «Ходай Тәгалә ана сәләтне чеметеп түгел, кушучлап биргән. Ул хезмәт сөючән, тырыш кеше иде. Һәм ул бу сыйфатларны хезмәттәшләре, студентларынан да таләп итте. Шуна да аның янына тырыш, тырыш булмаста да, тырышыкка омтылучан асыл егетләр, кызлар жыела иде», – дип иске ала КФУ профессоры Х.Й.Миңнегулов. Бүген дә тарихчы-галимнен йөзләгән шәкертә академик Миркасыйм Госмановның укучысы булуы белән горуланып яши.

ТР Милли Китаханәсе сайты материаллары файдаланылды

Влад Микшевский фотосы



## • СТУДЕНТ ТОРМЫШЫ

## Табиғатъ белән ярыштык

Алинә САДЫЙКОВА

Ял көннөрөн студентлар ничек үткөрә? Дөресрәге, ничек үткөргә тиеш? Бу сорауга жавапны КФУ студентлары бик яхшы белә.

Яр Чаллы институтының «Дубравушка» спорт сәламәтләндерү лагерә һәм «Нижняя Кама» Милли паркы территориясендә 22-23

май көннөрөндә КФУ студентлары һәм аспирантлары арасында туристлар слеты уздырылды. Анда уку йортыбыздан 8 команда жиде төрле ярышта: фигуралы йөрү, велотри-

ал, юнәлешне билгеләү, жәяүле дистанция, сулу дистанция, стенгазета, визиткада үз көчләрен сынады. Чарада катнашкан географик һәм экологик белем бирү бүлегенң «Жиде румб» турклубы командасы вәкилләре бу ярыш турында фикерләрен безнең игътибарга да тәкъдим итте.

• Динара Хакимова, 3 курс студенты:

«Турслет ул – минем өчен яхшы ял, яңа сыйфатларымны ачу, креатив кешеләр белән танышу, аралашу. Командабыз әле тәжрибәсез булса да, ул максатчан, дус һәм тату. Каршылыкларны бергә бергә жиңеп чыктык һәм финишка кадәр барып битә алдык. Бу мизгелдә командабыз инде бер бөтен иде. Шушы ике көн эчендә позитив эмоция, бәйләп бетергесез тәжрибә алдык. Учак янында төнге 2гә кадәр жырлап утыру-

лары гына да ни тора бит! Төнге матурлык, йолдызлы күк йөзе, бик яхшы компания, дөртле жырлар... Житәкчез Рөстәм Шәрип улы Фәрхуллинга, турслетны оештыручыларга һәм команда тормышындагы шушы ике көн өчен зур рәхмәт!»

• Диләрә Локманова, 1 курс студенты:

«Кызык һәм шулу ул вакытта тынгысыз ике көн һәм учак янындагы гитаралы төн! Бу – КФУның «Дубравушка»дагы турслеты! Ике көн бие без призлы урын өчен көрәштек: велосипедларда, телевизордангына күрәп белгән байдаркаларда, катамараннарда ярыштык, автоматны сүтеп-жыйдык, агачның биюклеген хисапландык, учак яктык һ.б. Без әле алгы рәтләрдә бардык, әле башка командалардан калыштык, әмма, бернигә дә карамастан, сүзләр белән генә әйтеп бетермәслек хискичерешләр, адреналин алдык!»



• Зәлфәт Галәветдинов, 1 курс студенты:

«Миңа бу яллар бик ошадды. Бар да искиткеч булды: студентлар мохите, гүзәл табиғатъ, мавыктыргыч уеннар, ярышлар. Мондый чаралар күбрәк булсын иде! Алар студентларга үзләре дә белмәгән сәләтләрен ачарга ярдәм итә.»

• Вероника Имаева, 3 курс студенты:

«Дубравушка» ял итү базасына минем инде кире кайтасым килә! Бәйгедә катнашучылар барысы да нык торучанлык, чыдамлык сәләтләрен һәм үзләренң иң яхшы күнекмәләрен күрсәтте. Иң ахыргы бәйгедә командабызның икенче сулушы ачылды һәм сулу дистанцияне без жырлап диярлек үттек. Мондый ярышта беренче тапкыр катнаштым, соңгысы да булмастыр

дип уйлыйм. Барлык катнашучыларга әлегә спорт төрөндә унышлар теллим!»

• Эльвир Зәйнәтдинов, 5 курс студенты:

«Төп бәйгеләрдә жинелсәк тә, слет бик яхшы узды. Мин спорт белән инде берничә ел шөгылләнәм һәм бер мизгелгә туризм белән мавыкмаганым өчен үкенеп тә куйдым. Урман буенча адашып йөрүләребез, шулу рәвешле үз хаталарыбызны табып, аларны төзәтүләребез команданы берләштерде һәм ныгытты. Сулу дистанцияне әйтеп тә тормыйм! Табиғатъ белән көрәшүе бик авыр икән, бу иң катлаулы һәм куркыныч ярышларның берсе булды. Нәкъ менә шулдый ярышлар вакытында студент тормышының төмен татыйсын, университетыңа гашыйк буласың. Рәхмәт, КФУны бик яратам!!»



• Милли мирас



Гүзәлия Гыйниятуллина, Гаммәви коммуникация һәм социаль фәннәр институты

23 май көнне Татар бистәсендә Печән базары ярминкәсе узды. Аны Бөтендөнья татар яшьләре форумы «Ялкын» журналы белән берлектә оештырды. Быел чара «Ялкын» журналының 90 еллык юбилеена багышланды.

# «Печән базары» XX йөз башына алып кайта

Ярминкә тулаем XX гасыр рухына туры китереп оештырылды – кунаклар бөек шагыйрь Габдулла Тукай яшәгән вакытларга сәяхәт итте һәм үзләрен шул чор кешесе итеп тойды. Чара үз заманында татар дөньясының үзгә булып саналган Иске Татар бистәсендә, Мәржани мәчете тирәсендә үткәрелде. Бәйрәм иртәнгә тугыздан кичкә жидегә кадәр барды. Якындагы Мәржани һәм Апанай мәчетләре урнашкан булгач, ярминкәгә намаздан чыгучылар да кушылды.

Бу чарадан безнең КФУ студентлары да читтә калмады, кайберләре хәтта оештыручы буларак та катнашты. Бу, әлбәттә, яшьләрнең милли чаралар белән кызыксынулары, жәмгыятьтә барган вакыйгаларга битараф булмаулары турында сөйли.

Акциядә катнашунның төп шарты: һәр

кунакның киёмдә милли элемент булырга тиеш иде. Катнашучылар бу шартны жиренә житкереп үтәде дияргә мөмкин. «Чарага барысы да XX йөз башы рухын хәтерләткән киёмнәрдән килде. Без татар милли киём альянсы кигән кызлар итеп кенә күзаллауны бетерү якты. Киёмнәргә бүген дә заманчалаштырып киеп йөрергә була, дип күрсәтергә телибез», – ди Бөтендөнья татар яшьләре форумы делегаты Ленария Мәслимова.

Бу көнне Татар бистәсендә театр-альләштерелгән ярминкә һәм уку паркы да эшләде. Паркта махсус киштәләргә куелып, анда татар китаплары алмашу мөмкинлеге тудырылды. Теләгәннәр Кабан күле буенда рәхәтләнеп китап укып утырды. Шулай ук бистәнең ишек алларында язучылар белән очрашулар, китап презентацияләре,

шигырь уку, музыкаль чыгышлар оештырылды.

«Печән базары»нда милли киёмле, калфаклы кызлар, түбәтәйлә егетләр, сәүдәгәрләр, зәркән осталары, читек тегүчеләр, икмәк пешерүчеләр, сөлге тукучылар, чигүчеләр – кырыктан артык кул остасы бар иде. Шулай ук шәһәрбездә һәм башка төбәкләрдә укучы студентлар тарафыннан ясалган сувенирлар, милли ризык, сәнгать әсәрләре, кул эшләре, төрле китаплар токъдим ителде.

Форум рәисе урынбасары Гөлнәз Бәдретдин сүзләренчә, алар татар милли чарасын киң жәмәгәтчелеккә танытырга тели.

Мондый бәйрәмнәр безнең жәмгыятьте безгә бик кирәк. Булган традицияләргә саклау, яңаларын керту – безнең бурыч бит!



• Киңәш-табыш

100% илтибар = 100% нәтижә!

Ләйсән ИСХАКОВА  
киңәшләре

Нинди дә булса өһәмиятле эш яки йөкләмәне тиз арада эшләргә кирәк булганда, без еш кына башка, алай ук кирәк булмаган шөгыльләргә бүленергә яратабыз. Баксаң, бу начар гадәттән котылырга мөмкин икән! Нибары берничә гап-гади кагыйдәне генә үтәргә кирәк.

МАКСИМУМ КОНЦЕНТРАЦИЯ

- Иң элек эш өчен уңайлы шартлар тудырылсын. Якыннарыгыз, дусларыгыздан сезне бүлдермәүләрен сорагыз.
- Эшнә периодлап үтәү яхшы нәтижеләр бирә: 1 сәгать эш һәм 10 минут ялны чиратлаштырырга мөмкин. Әлбәттә, башта 1 сәгать бие берничә дә бүленмичә эшләү жиңел булмагач. Шулай да түзәргә кирәк.
- Үзбездә психологик яктан әзерлибез. Өһәмиятле эштән бүлдерүче тышкы факторларны юкка чыгаргач, эчкеләреннән дә котылабыз. Бу эшнә үтәү сиңа ниңә кирәк? Доклад – автомат имтихан алу, ә диплом эшен язган 4 ел вакытның бушка узмавын исбатлау өчен кирәк!
- Эшнә булдыра алган кадәр иртәрәк башлау хәерле. Болай эшләү эшнәң нәтижеләлеген тагын да арттырачак. Өстәвенә вакыттыннан алда беткән эш койрыкларсыз тормыш вәгъдә итә.
- Киләсе көн планын бүген ук уйлап куй. Үзәнне: «Бүген мин көчмәннән килгәннән барысын да эшләчәкмен, биремнәргә аерым бер кызыксыну белән үтәчәкмен», – дип ышандыр. Болай итү эшкә керешкәнчә, булган бөтен куркуны юк итеп, үз-үзеңә ышаныч өстәячәк.

ЭШ УРЫНЫ

Тирә-ягына кара. Юылмаган чынак, кирәкмәгән дәфтәрләр аунап ятмыймы? Принстон университеты галиминәре шуны ачыклаган: эш урынындагы (хәтта электрон почтадагы!) тәртипсезлек, жыйнаксызлык игътибарны читкә юнәлтә, стресс тудыра һәм файдалы эш коэффициентын бермә-бер киметә икән!

ТӘНӘФЕС

Эшнә тәнәфес белән чиратлаштырырга кирәклегенә турында белгечләр дә әйтә. Ә ул тәнәфесне ничек үткәргә? Иң яхшы ял чарасы – башка эшкә күчү. 5-10 минут ял вакытын файдалы һәм нәтижелә итеп менә ничек үткәргә була:

- **Музыка.** 1-2 яраткан жырыңны тыңлап ал, кушылып жырыла да комачау итмәс. Бу безгә ял итеп алу һәм кәефне күтәрү өчен менә дигән чара.
- **Видео.** Эмма теләсә нинди күнел ачуга корылган видео карау киңәш ителми. Нинди дә булса файдалы эшкә, ижатка рухландыра, илһамландыра торган видеоизма карап ал.
- **Физкультура.** Бер урында озак вакыт утырып тору ардырып кына калмый, саламәтлеккә дә зыян сала. Шуңа тәнәфесне физик күнегүләргә багышлау да әйбәт булыр.
- **Рәсем.** Ходай сиңа рәсем ясау сәләтен бирмәсә дә, блокнотка нинди дә булса рәсем-сызым төшерү стресстан котылырга һәм башың ял иттерергә ярдәм итә.
- **Аралашу.** Якын кешен, дустан яки хезмәттәшкәң белән сөйләшеп яки язышып ал. Болай эшләү дә шәп кәеф, позитив рух өстәячәк.
- **Планлаштыру.** Буш вакыт булганда, эшләренә тәртипкә сал, көннең калган өлешендә яисә иртәгә хәл ителергә тиешле мәсьәләләргә теркәп кую да комачауламас. Болай итү эшегезнең максатчанлыгын һәм нәтижеләлеген арттырыр.

• Соңгы кыңгырау

# Өч ел һәм КФУ дипломы

Илмир ВӘЛИЕВ,  
Математика һәм механика институты

Психология һәм мөгәриф институтының башлангыч белем бирү методикасы һәм педагогика кафедрасы студентлары өчен быелгы Соңгы кыңгырау бәйрәме үзәнчөлекле булды. Бәйрәм тантаналы төстә, күтөрәнчә рухта үттә.

Чарада ике белгечлек буенча дипломнар тапшырылды. Чыгарылыш шуның белән үзәнчөлекле: 2011 елда старт алган урта махсус белем бирү программасы быел үзәнчө беренче карлыгачларын чыгарды. «Әле кайчан гына КФУга укырга кердек, дип шатланый йөрү идек, хәзер менә университет белән сабуллашып вакыт та килеп житте», – ди башлангыч сыйныфлар укытучысы белгечлеген үзләштергән кызлар.

Соңгы кыңгырау бәйрәме – мәктәпне тәмамлаучы укучылар өчен дә, студентлар өчен дә бик истәлекле, шатлыклы һәм шул ук вакытта монсу бәйрәм. Шуңа да карамастан, кичәгә студентлар өчен хәзер бөтен ишекләр, мөмкинлекләр дә ачык.

Алар шәхес буларак кына түгел, ә белгеч буларак та даими үсеш процессында булган абруйлы Психология һәм мөгәриф институты белән бергә формалашты. Ә бу, үз чиратында, студентларга төпле белем биргән укытучыларның тырыш хезмәт нәтижәсе. Бәйрәмдә остазларга карата бары тик рәхмәт сүзләре генә янгырады. Чарада шулай ук чыгарылыш – бишенче курс студентлары да катнашты. Һәр студент үзәнә күрә күркәм һәм кабатланмас: кемдер иптәшләре арасында диета тотучы, кемдер параларга йөрмичә сессияне башкаларга караганда да беренче һәм яхшырак бирүчә, ә кемдер лекцияләр вакытында да татлы «булочкалар» турында хыялланып студент булып истә калачак. Һәр студент аерым

бер номинациядә мактау кәгазе белән бүләкләнде. Укытучылар өчен дә искәртмә булмады: студентлар аларны да аерым номинацияләрдә билгеләп үттеләр. Бәйрәмдә студентлар үзләренчә төрле кызыклы истәлекле фотоларыннан ясалган видеороликлар тәкъдим иттеләр. Аларның һәркайсы студент тормышының искитмәле кызык һәм маңгытыргыч булуын кат-кат искәртте. Студентлар уку дәверендә өйрәнгән осталыкларын, сәләтләрен күрсәттә. Мәсәлән, алар компания бик матур итеп рәсем ясадылар. Бәйрәм кызыклы мизгелләргә, жырыю белән үрелеп барды. Жылы атмосферада узган чара студентлар күнелендә якты хатирә булып озак сакланыр.

КИНО КАРАГА ЯРАТАСЫЗМИ? Үзләрә ФИЛЬМ ТӨШЕРГӨН ЯШЬ РЕЖИССЕРЛАР, ОПЕРАТОРЛАР, АКТЕРЛАР БЕЛӨН АРАЛАШАСЫГЫЗ КИЛӨМЕ? Алайса, БЕЗ СЕЗНЕ ҮЗБЕЗНЕ ЧЫГАРЫЛЫШ КИЧӨБЕЗДӨ КӨТЕП КАЛАБЫЗ!



**Программада** – музыка, фотосессия, кызыклы бәйгеләр, фильмнар карау һәм тамашачыларның тавыш бирүе.  
**Кайчан?** 29 май 18:00. **Кайда?** «Мир» кинотеатры (Достоевский ур., 30)  
**Үзәң белән нәрсә алып килергә?** Әлбәттә, яхшы кәеф һәм киноиндустрия дөньясына керү әзерлегә. Керү ирекле.  
**«Точка.кино»** Казан мәктәбенең бу инде дүртенчә чыгарылышы. Биредә кино сәнгате белән кызыксынучылар, кино төшерергә теләгән кешеләр жыйелган. Укыту өч юнәлештә бара: режиссер, актер, оператор. Шулай ук уку дәверендә дөнья һәм Россия кинематографиясе тарихы буенча лекцияләр, семинарлар, төрле кызыклы мастер-класслар (операторлык сәнгате, психология, ораторлык сәнгате һ.б.) уза.  
Киномәктәп кысаларында балалар өчен оештырылган «КиноСадиқ» сәнгать остаханәсе үз эшчәнлеген актив алып бара. Балалар кечкенә яшьтән рәсем, био, жыр, костюмнар, декорацияләр ясау аша кино дөньясы белән танышалар, үзләре үк актер, режиссер, оператор вазифаларын башкарып, беренче фильмнар да төшерләр.  
Тулырак мәгълүматны сез сайтта ([tochka-kino.ru](http://tochka-kino.ru)) һәм социаль челтәрдә ([vk.com/tochka\\_kino](http://vk.com/tochka_kino)) таба аласыз. Рәхим итегез!